

76. இயற்பழித்தல்

(கலிவிருத்தம்)

*பண்: திருக்குறுந்தொகை (நாதநாமக்கிரியை)

திருச்சிற்றம்பலம்

*பெருக லாந்தவம் —என்னும் தேவாரப் பண்.

Devaram

திருமருகல் (Appar)

பெருக லாந்தவம் பேதைமை தீரலாம்

திருக லாகிய சிந்தை திருத்தலாம்

பருக லாம்பர மாயதோ ரானந்தம்

மருக லானடி வாழ்த்தி வணங்கவே

தென்புகலூர் மன்னிய தேனைச் செந்தமிழ்பாடித் திருப் பணிகள் செய்து அங்கு உறைந்து திருச்செங்காட்டங்குடி , முதலிய தலங்களைத் தொழுது திருமருகல் சென்று வணங்கிப் பாடியருளியது இத்திருப்பதிகம் .

Ramana Sannidhi Murai

838. உண்டி உண்டுகொ லோஎன்று உசாவிவந்து
அண்டி இட்டஎன் ஆசைச் சிறுமியை
மிண்டு செய்தஅவ் வேங்கட நாதன்ஓர்
கொண்டி அன்றிக் குணானும் ஆகுமே. 1
839. இஷ்ட மாய்உற்ற இன்பலி இச்சைபோய்க்
கட்டி போன்றஎன் கட்டினங் கன்னியை
நட்டு நின்றஅவ் வேங்கட நாதன்ஓர்
பட்டி யன்றிப் பவித்திரன் ஆகுமே. 2
840. நகைமு கத்தொடுஎன் நங்கையைக் காமுறிஇத்
தொகைகொள் சொல்அலர் தூற்றிடத் தோகைமார்
மிகைகள் செய்தஅவ் வேங்கட நாதன்கா
முகவன் அன்றி முனிந்திரன் ஆகுமே. 3
841. ஏம்ப லாய்ப்பலி இட்டஎன் ஏந்திழைக்கு
ஓம்பும் உண்டியும் இன்கண் உறக்கமும்
வேம்பு செய்தஅவ் வேங்கட நாதன்ஓர்
தீம்பன் அன்றிமெய்த் தேசிகன் ஆகுமே. 4
842. யாம வேளையில் இன்பலிக்கு எய்திஎன்
காம வல்லியைக் கன்னி அழித்தஅவ்
வேய்ம லர்த்தொடை வேங்கட நாதன்மா
காமி அன்றிநிஷ் காமியும் ஆகுமே. 5
843. பிச்சை பேணிய பெட்பொடு வந்துவந்து
இச்சை மால்கொள ஏற்றி இளம்பெணை
விச்சை செய்யும்அவ் வேங்கட நாதன்ஓர்
கொச்சை அன்றிக் குருபரன் ஆகுமே. 6
844. ஐயம் பேணி அடிக்கடி வந்துவந்து
உய்யொ னாதுஎனது இன்னுயிர்ச் செல்வியை
வெய்து செய்யும்அவ் வேங்கட நாதன்ஓர்
பைதல் அன்றிப் பரமனும் ஆகுமே. 7
845. இடுமின் பிச்சையென்று இட்டஎன் பேதையைக்
கடிகொள் கங்குலில் கைகலந் திட்டுநாள்
விடிமுன் ஓடும்அவ் வேங்கட நாதன்ஓர்
படிநன் அன்றிப் பகவனும் ஆகுமே. 8
846. இரத்தல் உற்ற பலிமறந்து ஏந்திழை
கரத்து வெள்வளை முற்றும் கவர்ந்துபோய்
விரத்த னேய்க்கும்அவ் வேங்கட நாதன்ஓர்

பரத்தன் அன்றிப் பரத்தனும் ஆகுமே.	9
847. நள்ளி ராப்பலி நாடிவந்து இட்டஎன் தெள்வ னைச்சிறு மங்கையைச் செங்கைசேர் வெள்வ னைகவர் வேங்கட நாதன்ஓர் கள்வன் அன்றிக் கடவுளும் ஆகுமே.	10

திருச்சிற்றம்பலம்